

# राजस्थान विद्युत तकनीकी कर्मचारी एसोसिएशन का विद्युत भवन पर हल्ला बोल

## नई सरकार बनने के बाद प्रदेश का पहला धरना प्रदर्शन आयोजित

जयपुर। राजस्थान विद्युत तकनीकी कर्मचारी एसोसिएशन के प्रदेश व्यापी आन्दोलन पर 16 सूत्री मांग पत्र को लेकर आज 17 सितम्बर मंगलवार को जयपुर के विद्युत भवन में हल्ला बोल धरना दिया। इस प्रदर्शन में प्रदेश भर के हजारों की संख्या में कर्मचारी जयपुर पहुंचे।



राजस्थान विद्युत तकनीकी कर्मचारी एसोसिएशन के प्रदेश व्यापी आन्दोलन पर अपनी मांगों को लेकर मंगलवार को जयपुर के विद्युत भवन में हल्ला बोल धरना दिया।

प्रदेशाध्यक्ष पृथ्वीराज गुर्जर ने बताया कि डिस्कॉम कंपनियों में कार्यरत अधिकारियों व कार्मिकों के लिए ओपीएस लागू करने में जो अड़चने डाली जा रही है उससे कर्मचारियों व अधिकारियों में आक्रोश की स्थिति है। विधानसभा चुनाव से पूर्व किए गए महापड़ाव में मांगों पर सहमति होने के बाद भी अब तक जीपीएफ कटौती शुरू नहीं की गई है। इससे कर्मचारियों में आक्रोश है। मांगों के समर्थन में संगठन द्वारा लंबे समय से ज्ञापन व धरने दिए गए लेकिन निगम प्रशासन व सरकार ने इस पर कोई कदम नहीं उठाया जिसके कारण मजबूर होकर प्रदेश भर के

कर्मचारियों को आज प्रदर्शन करना पड़ रहा है। जयपुर में आयोजित प्रदर्शन में पुरानी पेंशन लागू करने के लिए जीपीएफ कटौती शुरू करने, एक निगम से दूसरे निगम में इंटर डिस्कॉम स्थानांतरण करने, नये केडर का ऑफिश ले चुके

टेकनीकल कर्मचारियों के 2400 एवं 2800 ग्रेड पे के जयपुर डिस्कॉम की भाँति लागू करने सहित 16 सूत्री मांगे रखी। धरना प्रदर्शन के बाद निगम प्रशासन की ओर से प्रतिनिधि मंडल को वार्ता के लिए बुलाया गया। वार्ता में प्रदेश अध्यक्ष पृथ्वीराज गुर्जर के

नेतृत्व में 13 सदस्य (डी एल नागर, अवधेश शर्मा, दिनेश, प्रीतम, गलानंद, मोहसिन, मोहम्मद आरिफ, सुखराम, गौतम, मनीष बिशनोई, कर्म प्रकाश, जगदीश, मोहन राम) आदि शामिल हुए, जबकि निगम प्रशासन की ओर से अतिरिक्त मुख्य सचिव ऊर्जा आलोक मौजूद रहे। वार्ता उनके

■ प्रदेश भर से हजारों कर्मचारी भाग लेने जयपुर पहुंचे

चेंबर में हुई।

वार्ता में ओपीएस की मांग को लेकर अतिरिक्त मुख्य सचिव ऊर्जा एनजी ने कहा कि 20 सितंबर को होने जा रही सीपीएफ ट्रस्ट की मीटिंग में सभी वार्ता का निस्तारण कर दिया जाएगा। जयपुर के तर्ज पर डेट ऑफ जॉइनिंग के मुद्दे में शोषण कार्यवाही की बात कही गई।

इंटर डिस्कॉम तबादले ना होकर डिस्कॉम में शहीद हो गए कर्मचारियों की अनुकंपा नियुक्ति उनके गृह जिले में होगी, इसके साथ जो कर्मचारी विद्युत दुर्घटना में अपने अंग खो चुके हैं उन कर्मचारियों की लिस्ट बनाकर कार्यालय में भेजे ताकि उन कर्मचारियों को उनके गृह जिले में भेज दिया जाए। ओपीडी लिमिट को शोषण बढ़ा दिया जाएगा। अन्य मांगों पर भी विस्तार से चर्चा हुई।

## राज्यपाल ने एक लाख की राशि प्रदान की


जयपुर। राज्यपाल हरिभाऊ बागडे ने खून की दुर्लभ बीमारी डायमंड ब्लैक फैन एनीमिया से पीड़ित चार साल की बच्ची युक्ति कुशवाहा के संबंध में प्रकाशित समाचार पर संज्ञान लेते हुए अपने वैवेकिक अनुदान कोष से एक लाख रुपये राशि का सहयोग प्रदान किया है। यह राशि बच्ची के पिता साधा सिंह कुशवाहा के खाते में सीधे स्थानांतरित की गयी है।

राज्यपाल ने समाचार पत्र में बच्ची की बीमारी से द्रवित होकर तुरंत उसके पिता को अपने यहां बुलाया और बीमारी

■ राज्यपाल बागडे ने असाध्य बीमारी से पीड़ित बच्ची के पिता को आर्थिक मदद प्रदान की

के बारे में पूरी जानकारी ली। उन्होंने रोग के संबंध में सवाई मानसिंह अस्पताल के प्राचार्य डॉ. दीपक माहेश्वरी और इलाज कर रहे संबंधित चिकित्सक डॉ. राहुल शर्मा से भी बात कर रोग निदान के लिए प्रभावी कार्यवाही किए जाने का आग्रह किया है।

राज्यपाल हरिभाऊ बागडे ने आमजन से भी अपील की है कि इस तरह के असाध्य रोग के लिए हर संभव मदद की जाए ताकि समय रहते बच्ची को रोग से राहत मिल सके।



नगर निगम ग्रेटर एवं हेरिटेज की ओर से आज मालवीय नगर पुलिया के नीचे श्रमदान एवं स्वच्छता शपथ कार्यक्रम आयोजित किया गया। नगर निगम ग्रेटर महापौर डॉ. सोम्या गुर्जर ने इस अवसर पर प्रधानमंत्री नरेंद्र मोदी को जन्मदिन की बधाई दी। साथ ही मुख्यमंत्री भजनलाल शर्मा को आर. बालासुब्रमण्यम द्वारा लिखित पुस्तक "पावर विदिन : द लीडरशिप लिगेंसी आफ नरेंद्र मोदी" की प्रति भी भेंट की। इस पुस्तक में प्रधानमंत्री नरेंद्र मोदी के नेतृत्व के सफर का वर्णन किया गया है। साथ ही पश्चिमी और भारतीयता के दृष्टिकोण की भी व्याख्या की गई है। साथ ही उन लोगों के लिए यह पुस्तक एक रोड मैप प्रदान करती है जो सर्वजनिक सेवा के जीवन की आकांक्षा रखते हैं।

## सार-समाचार

### माँ शबरी राजकीय कन्या महाविद्यालय में स्वच्छता पखवाड़ा शुरू

जयपुर। गणगौरी बाजार स्थित माँ शबरी राजकीय कन्या महाविद्यालय में आज स्वच्छता पखवाड़े का शुभारंभ हुआ। स्वभाव स्वच्छता एवं संस्कार स्वच्छता पर एक परिचर्चा का आयोजन किया गया। इस अवसर पर प्राचार्य ओपी मीणा ने सफाई का महत्व बताते हुए कहा कि वातावरण की शुद्धता से बीमारियों को फैलने से रोका जा सकता है। एनएसएस कार्यक्रम प्रभारी एवं अधिकारी रेखा शर्मा ने कहा कि स्वस्थ नागरिक सुदृढ़ राष्ट्र की धुरी है इसलिए युवाओं को स्वच्छ वातावरण एवं स्वच्छ मानसिक विकास के लिए संकल्प लेना चाहिए। स्वयंसेवकों ने महाविद्यालय के पीछे स्थित परिसर को प्लास्टिक मुक्त किया। कार्यक्रम का शुभारंभ प्राचार्य ओपी मीणा ने झाड़ू लगाकर किया। स्वयंसेविका आकांक्षा कुमावत, कोमल शर्मा, नेहा वर्मा, प्रिया प्रजापत, मोनिका, योगिता खिनवाल आदि ने परिसर को प्लास्टिक मुक्त एवं स्वच्छ बनाए रखने में अपनी सेवाएं दीं।

### राखी शुक्ला सांस्कृतिक को शिक्षक सम्मान

जयपुर। राजस्थान शिक्षक संघ राधाकृष्णन एवं राधाकृष्णन शिक्षिका सेना के संयुक्त तत्वाधान में आयोजित राज्य स्तरीय शिक्षक सम्मान समारोह में समाजसेवी शिक्षिका राखी शुक्ला सांस्कृतिक को विभिन्न क्षेत्रों में उल्लेखनीय योगदान के लिए सम्मानित किया गया है। सामुदायिक केंद्र मान सरोवर में आयोजित कार्यक्रम में जयपुर जिलाध्यक्ष कैलाश सैन ने बताया कि शिक्षा क्षेत्र में उल्लेखनीय योगदान सहित जबरूत अंग्रेजी लोगों, गरीब बच्चों को शैक्षिक सहायता उपलब्ध कराने में सदैव अग्रणी रहती है। इसके अलावा रोटी बैंक से जुड़ कर समय समय पर कच्ची बरतियों में जरूरतमंदों को मुफ्त राशन सामग्री, कपड़े और शैक्षणिक सामग्री भी उपलब्ध कराती है। राखी प्रसिद्ध बरिष्ठ एंकर भी हैं। पिछले 22 वर्षों से मीडिया से जुड़ी हुई हैं। बहुमुखी प्रतिभा की धनी राखी शुक्ला को अब तक 250 अनाई प्राप्त हो चुके हैं। पिछले 20 वर्षों से सुबोध पब्लिक स्कूल रामबाग में शिक्षिका के पद पर कार्यरत हैं।

राज्यपाल हरिभाऊ बागडे ने पहली बार डायरेक्टर्स अडवर्टीजिंग गोल्ड मेडल अनाई की शुरुआत की गई है; इस साल एक छात्रा को उसकी असाधारण शैक्षणिक, पाठ्येतर और खेल उपलब्धियों के लिए यह पुरस्कार दिया जाएगा। यूजी टॉपर्स को 8 डायरेक्टर्स गोल्ड मेडल और पीजी टॉपर्स को 11 बॉर्ड ऑफ गवर्नर्स गोल्ड मेडल दिए जाएंगे।

### राम गुलाम सिंह बने अध्यक्ष

जयपुर। श्री हरि नगर विकास समिति जयपुर ( रजिस्टर्ड समिति) के आम चुनावों में पूरी कार्यकारिणी निर्विरोध निर्वाचित घोषित की गई है। मुख्य निर्वाचन अधिकारी विनोद यादव ने पूरी कार्यकारिणी को आज ईश्वर के नाम, समिति संविधान की शपथ ग्रहण कराई। अध्यक्ष पद पर राम गुलाम सिंह, उपाध्यक्ष के दो पदों पर हीरालाल याम और कमल ठाकुर, महासचिव पद पर शंभू बंधु, मंत्री पद पर विजय सिंह, कोषाध्यक्ष पद पर विक्की अग्रवाल, सचिव पद पर गोपाल कुमार और प्रवक्ता पद पर रमाकांत पाण्डेय को शपथग्रहण कराई गई। यह शपथ ग्रहण समारोह श्री हरि नारायण महादेव मंदिर सेवा समिति के परिसर हरि नगर में मुख्य निर्वाचन अधिकारी विनोद यादव के सानिध्य और मार्गदर्शन में किया गया।

### वैश्य सांसद और विधायकों का सम्मान

जयपुर। अंतरराष्ट्रीय वैश्य फेडरेशन की ओर से आयोजित वैश्य सांसद विधायक सम्मान समारोह में 11 वैश्य विधायक व दो सांसदों का लोकसभा अध्यक्ष ओम बिरला और फेडरेशन के पदाधिकारियों द्वारा अभिनंदन किया गया। फेडरेशन के राज्य प्रभारी ब्रजदास अग्रवाल ने बताया कि भीलवाड़ा सांसद दामोदन अग्रवाल, मंत्री गौतम दत्त, विधायक कालीचरण सराफ, प्रताप सिंघवी, अतुल भंसाली, ताराचंद जैन, दीपति माहेश्वरी, अशोक कोठारी, जयदीप बिजानी, गणेशराज बंसल, रिंतु बनावतका समिति के 12 सदस्यों ने अभिनंदन किया।

जयपुर। अंतरराष्ट्रीय वैश्य फेडरेशन की ओर से आयोजित वैश्य सांसद विधायक सम्मान समारोह में 11 वैश्य विधायक व दो सांसदों का लोकसभा अध्यक्ष ओम बिरला और फेडरेशन के पदाधिकारियों द्वारा अभिनंदन किया गया। फेडरेशन के राज्य प्रभारी ब्रजदास अग्रवाल ने बताया कि भीलवाड़ा सांसद दामोदन अग्रवाल, मंत्री गौतम दत्त, विधायक कालीचरण सराफ, प्रताप सिंघवी, अतुल भंसाली, ताराचंद जैन, दीपति माहेश्वरी, अशोक कोठारी, जयदीप बिजानी, गणेशराज बंसल, रिंतु बनावतका समिति के 12 सदस्यों ने अभिनंदन किया।

जयपुर। रेलवे प्रशासन द्वारा रेल यात्रियों की सुविधा हेतु बान्द्रा टर्मिनस-हिसार-बान्द्रा टर्मिनस साप्ताहिक सुपरफास्ट एक्सप्रेस रेलसेवा का छोटी खाटू स्टेशन पर आगामी आदेशों तक ठहराव दिया जा रहा है। उत्तर पश्चिम रेलवे के मुख्य जनसंपर्क अधिकारी कैप्टन शशि किरण के अनुसार बान्द्रा टर्मिनस-हिसार साप्ताहिक सुपरफास्ट एक्सप्रेस रेलसेवा 24 सितम्बर से छोटी खाटू स्टेशन पर 6.28 बजे आगमन एवं 6.30 बजे प्रस्थान करेगी। इसी प्रकार हिसार-बान्द्रा टर्मिनस साप्ताहिक सुपरफास्ट एक्सप्रेस रेलसेवा 24 सितम्बर से छोटी खाटू स्टेशन पर 21.08 बजे आगमन एवं 21.10 बजे प्रस्थान करेगी।

## भाजपा के सदस्यता अभियान को लेकर आमजन में उत्साह : भजनलाल शर्मा

जयपुर। भाजपा सदस्यता अभियान के तहत आज घर-घर जनसंपर्क महाअभियान शुरू किया गया। जनसंपर्क महा अभियान के तहत मुख्यमंत्री भजनलाल शर्मा ने आज सांगानेर विधानसभा के वार्ड 71 के बूथ नंबर 33 और 36 में घर घर जन संपर्क किया और आमजन को पार्टी की सदस्यता ग्रहण करवाई। मुख्यमंत्री भजनलाल शर्मा ने कहा कि सदस्यता अभियान के तहत आमजन को पार्टी की रीति और नीति को बताते हुए भाजपा परिवार में शामिल किया जा रहा है। भाजपा के परिवार में शामिल होने के लिए आमजन में काफी उत्साह देखने को मिल रहा है। शर्मा ने कहा कि विश्व की सबसे बड़ी राजनैतिक पार्टी भाजपा में पूर्व की सदस्यता समाप्त कर नए सीरे से पुनः सदस्यता ग्रहण करवाई जाती है। इतना ही नहीं, देश के प्रधान सेवक प्रधानमंत्री नरेंद्र मोदी ने भी पार्टी की सदस्यता ग्रहण की और देश के आमजन से भाजपा परिवार से जुड़ने का आ आ किया। ऐसे में हम सभी को विश्व की सबसे बड़ी राजनैतिक पार्टी से जुड़कर राष्ट्र निर्माण में अहम भूमिका निभानी चाहिए। मुख्यमंत्री ने प्रदेश की जनता की

■ भजनलाल शर्मा ने सांगानेर में घर-घर जनसंपर्क, आमजन को दिलाई भाजपा की सदस्यता

ओर से प्रधानमंत्री नरेंद्र मोदी को जन्मदिन की बधाई देते हुए कहा कि पीएम मोदी के जन्मदिन से प्रदेशभर में सेवा पखवाड़े का शुभारंभ किया गया है। इस दौरान सेवा कार्यों में भाजपा कार्यकर्ता के साथ आमजन बढ़चढ़ कर सहयोग कर रहे हैं। 17 से 2 अक्टूबर तक चलने वाले सेवा पखवाड़े में सफाई अभियान के साथ रक्तदान शिविर, स्वच्छता अभियान के साथ मोदी के जीवन पर आधारित प्रदर्शनियां लगाने के साथ वृहद स्तर पर वृक्षारोपण किया जाएगा।

कार्यक्रम में भाजपा प्रदेश उपाध्यक्ष मुकेश दाधीच, महापौर सौम्या गुर्जर, उपमहापौर पुनित कर्नावट, सदस्यता अभियान जयपुर शहर संयोजक शैलेंद्र भार्गव सहित भाजपा पदाधिकारी, मंडल अध्यक्ष, पार्षद, और भाजपा कार्यकर्ता एवं पदाधिकारी उपस्थित रहे।

## मालवीय राष्ट्रीय प्रौद्योगिकी संस्थान का दीक्षांत समारोह आज

### राष्ट्रपति द्रौपदी मुर्मू मुख्य अतिथि के रूप में उपस्थित होंगी और दीक्षांत भाषण देंगी

जयपुर। मालवीय राष्ट्रीय प्रौद्योगिकी संस्थान जयपुर का 18वाँ दीक्षांत समारोह 18 सितंबर एमएनआईटी जयपुर परिसर के ओपन एयर थिएटर में आयोजित होने जा रहा है। राष्ट्रपति द्रौपदी मुर्मू इस अवसर पर मुख्य अतिथि के रूप में उपस्थित होंगी और दीक्षांत भाषण देंगी। छात्रों के लिए एक नया 600 बेड वाला छात्रावास अरावली छात्रावास का उद्घाटन भी राष्ट्रपति द्वारा किया जाएगा।

राज्यपाल हरिभाऊ किसनराव बागडे और मुख्यमंत्री भजनलाल शर्मा सम्मानित अतिथि होंगी। एमएनआईटी जयपुर के शासी परिषद के अध्यक्ष और एमएनआईटी जयपुर के निदेशक प्रो. नारायण प्रसाद पाठी दीक्षांत समारोह के प्रारम्भ की घोषणा करेंगे और डिग्री प्रदान करने

के स्कॉल पर हस्ताक्षर करेंगे। दीक्षांत समारोह में शैक्षणिक सत्र 2023-24 के लिए बी.टेक., बी.आर्क., एम.टेक., एम.प्लान., एम.बी.ए., एम.एस.सी., और पीएचडी की डिग्रियां प्रदान की जाएंगी। वर्ष 2023-24 के लिए, कुल 741 बैचलर ऑफ टेक्नोलॉजी डिग्री, 64 बैचलर ऑफ आर्किटेक्चर डिग्री, 285 मास्टर ऑफ टेक्नोलॉजी डिग्री, और 25 मास्टर ऑफ प्लानिंग डिग्री प्रदान की जाएंगी। 101 छात्रों को भौतिकी, रसायन विज्ञान, और गणित में एम.एससी. की डिग्री मिलेगी। दीक्षांत समारोह में वर्ष 2023-24 के लिए 66 एम.बी.ए. की डिग्री प्रदान की जाएंगी। दीक्षांत समारोह में 79 पीएचडी की डिग्री भी

## द्रव्यवती नदी परियोजना की रिव्यू बैठक तीन ट्रेनों में स्लीपर के स्थान पर साधारण डिब्बे लगेंगे



जयपुर विकास प्राधिकरण के चिन्तन सभागार में मंगलवार को द्रव्यवती नदी परियोजना की रिव्यू बैठक आयोजित की गई।

जयपुर। मंगलवार को चिन्तन सभागार में द्रव्यवती नदी परियोजना की रिव्यू बैठक आयोजित की गई। बैठक में जयपुर विकास प्राधिकरण द्वारा

द्रव्यवती नदी में करवाये जा रहे विकास कार्यों की समीक्षा की गई। जेडीए द्वारा द्रव्यवती नदी परियोजना के स्वरूप को निखारने हेतु

अथक प्रयास किये जा रहे हैं। इस क्रम में द्रव्यवती नदी के पुनरुद्धार हेतु समीक्षा बैठक ली गई। बैठक में टाटा कंसलटेंसी द्वारा द्रव्यवती नदी

परियोजना में हसनपुरा क्षेत्र में करीब 350 मीटर में अतिक्रमण हटाने हेतु बताया गया। इसमें से 270 मीटर में पूर्व में अतिक्रमण हटाना जा चुका है, शेष 80 मीटर में आ रहे अतिक्रमणों को जेडीए द्वारा उचित स्थान पर पुनर्वास कर अतिक्रमण हटाने के निर्देश दिए।

बैठक में द्रव्यवती नदी परियोजना क्षेत्र सुशीलपुरा में 30 एमएलडी सीवरेज ट्रीटमेंट प्लांट निर्माण किया जाना प्रस्तावित है जिस पर जेडीए ट्रिव्यूटल न्यायालय का स्टे होने के कारण कार्य रूका हुआ है। इस हेतु न्यायालय में प्रभावी पैरवी कर स्टे खारिज करवाने के निर्देश दिए। साथ ही सर्वे ऑफ इण्डिया के मानचित्र एवं सेटलमेंट विभाग की रिपोर्ट अनुसार खसरो का सुपर इम्पोज कर अतिक्रमण हटाने की कार्यवाही अमल में लाने के निर्देश दिए।

जयपुर। रेलवे द्वारा यात्रियों की सुविधा हेतु पोरबंदर-दिल्ली सराय-पोरबंदर, पोरबंदर-मुजफ्फरपुर-पोरबंदर एवं साबरमती-दौलतपुर चौक-साबरमती रेलसेवाओं में द्वितीय शयनयान के स्थान पर साधारण श्रेणी डिब्बे लगाये जा रहे हैं। उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार पोरबंदर-दिल्ली सराय-पोरबंदर रेलसेवा पोरबंदर से 21 जनवरी 25 से एवं दिल्ली सराय से 23 जनवरी 25 से 2 द्वितीय शयनयान के स्थान पर 2 साधारण श्रेणी डिब्बों की बढोतरी की जा रही है। पोरबंदर-मुजफ्फरपुर-पोरबंदर रेलसेवा पोरबंदर से 23 जनवरी 25 से एवं मुजफ्फरपुर से 26 जनवरी 25

से 2 द्वितीय शयनयान के स्थान पर 2 साधारण श्रेणी डिब्बों की बढोतरी की जा रही है। इस परिवर्तन के पश्चात् उपरोक्त रेलसेवाओं में 1 फर्स्ट एसी, 2 सैकण्ड एसी, 6 थर्ड एसी, 7 द्वितीय शयनयान, 5 साधारण श्रेणी, 1 पेटीकार व 2 गाईड डिब्बों सहित कुल 24 डिब्बे होंगे। साबरमती-दौलतपुर चौक-साबरमती रेलसेवा साबरमती से 1 फरवरी 25 से एवं दौलतपुर चौक से 2 फरवरी 25 से 1 द्वितीय शयनयान के स्थान पर 1 साधारण श्रेणी डिब्बों की बढोतरी की जा रही है। इस परिवर्तन के पश्चात् 2 सैकण्ड एसी, 6 थर्ड एसी, 8 द्वितीय शयनयान, 4 साधारण श्रेणी व 2 गाईड डिब्बों सहित कुल 22 डिब्बे होंगे।

## भजनलाल शर्मा और मदन राठौड़ ने "सेवा पखवाड़े" का आगाज किया

जयपुर। प्रधानमंत्री नरेंद्र मोदी के जन्म दिन के अवसर पर भाजपा प्रदेश कार्यालय में आज मोदी की जीवनी आधारित प्रदर्शनी का उद्घाटन मुख्यमंत्री भजनलाल शर्मा और भाजपा प्रदेश अध्यक्ष मदन राठौड़ ने किया। इस दौरान मुख्यमंत्री भजनलाल शर्मा ने कहा कि भाजपा प्रधानमंत्री नरेंद्र मोदी के जन्मदिन को सेवा पखवाड़े के रूप में मना रही है। आज से प्रदेशभर में सेवा पखवाड़े का आगाज किया गया है। इसके तहत सुबह स्वच्छता अभियान से लेकर पार्टी की सदस्यता अभियान, तुलसी वितरण किया गया और भाजपा प्रदेश कार्यालय में मोदी की जीवन से जुड़ी प्रदर्शनी लगाई गई है।

■ मुख्यमंत्री और भाजपा प्रदेश अध्यक्ष ने भाजपा कार्यालय में "मोदी की जीवनी पर आधारित" प्रदर्शनी का किया उद्घाटन

विकसित भारत के साथ ही विकसित राजस्थान के संकल्प को भी पूरा करने की दिशा में लगातार कार्य कर रही है। विकसित राजस्थान के लिए भाजपा सरकार कृत संकल्प है। राजस्थान की हमारी सरकार में 10 हजार करोड़ से अधिक के शिलान्यास होने वाले हैं और हम 8 हजार से अधिक नौजवानों को रोजगार देने वाले हैं।

कार्यक्रम में जयपुर शहर सांसद मंजू शर्मा, पूर्व प्रदेश अध्यक्ष डॉ अरूण चतुर्वेदी, कानून मंत्री जोगाराम पटेल, विधायक गोपाल शर्मा, कालीचरण सराफ, भाजपा महामंत्री श्रवण सिंह बगडी, जितेंद्र गोठवाल, प्रदेश मंत्री भूपेंद्र सैनी, स्टेफी चौहान, महेंद्र कुमावत, पूर्व सांसद रामचरण बोहरा, आईटी संयोजक अविनाश जोशी, पूर्व विधायक वीरू सिंह राठौड़, जयपुर मेयर सौम्या गुर्जर सहित भाजपा पदाधिकारी एवं कार्यकर्ता उपस्थित रहे।

## जयपुर शहर में त्वरित गति से किया जा रहा है पेच रिपेयर कार्य

जयपुर। स्वायत्त शासन, नगरीय विकास एवं आवासन मंत्री शत्रुघ्न सिंह खरा के मार्गदर्शन में जयपुर विकास आयुक्त आनन्दी के निर्देशन में आमजन की सुविधा हेतु जयपुर शहर में वर्षों एवं अन्य कारणों से क्षतिग्रस्त सड़कों का पेचवर्क कार्य तीव्र गति से करवाया जा रहा है।



जयपुर विकास प्राधिकरण द्वारा जयपुर शहर में वर्षों एवं अन्य कारणों से क्षतिग्रस्त सड़कों का पेचवर्क कार्य तीव्र गति से करवाया जा रहा है।

जयपुर विकास प्राधिकरण के क्षेत्राधिकार में सड़के काफी मात्रा में क्षतिग्रस्त हो गई हैं। उन सड़कों का पेचवर्क करवाने के लिए जेडीसी आनन्दी के निर्देशन में जेडीए द्वारा एक कार्ययोजना तैयार की गई है। जिसके तहत 14.73 करोड़ रूपये का कार्यदेश जारी किया गया है।

जेडीसी ने बताया कि जविव्रा के अन्तर्गत आने वाली 60 फीट से ऊपर की मुख्य सड़कों को दीवाली से पूर्व पेचवर्क किया जाना प्रस्तावित है, इन सड़कों की मरम्मत हेतु लगभग 2 लाख 80 हजार वर्गमीटर क्षेत्र में कार्य किया जाना है। इसमें जविव्रा द्वारा डामरीकरण से लगभग आठ हजार वर्गमीटर का कार्य, जीएनबी, डब्ल्यूएमएम से एक लाख 22 हजार वर्गमीटर, कोल्डमिक्स डामर से लगभग 15 हजार 500 वर्गमीटर क्षेत्र

में मरम्मत का कार्य किया जा चुका है। जेडीए द्वारा पेचवर्क कार्य के तहत मुख्य सड़कें बालाजी तिराहे से इन्दुणी फाटक, ट्रांसपोर्ट नगर से गलता गेट

दिल्ली रोड, वन्देमातरम् रोड, टॉक रोड, जवाहर सर्किल के चारों ओर सड़कों पर कोल्डमिक्स एवं हॉट मिक्स डामर से पेचवर्क कर दिया गया है एवं रोड एम्प्लव्स द्वारा वन्देमातरम् रोड पर कार्य किया जा चुका है तथा जेएलएन मार्क, भवानी सिंह रोड पर कार्य प्रगति पर है।